

ବିହାରକୁ ସ୍ୱତନ୍ତ୍ର ରାଜ୍ୟର ମାନ୍ୟତା ଦେବା

ତା. ୦୩.୦୩.୨୦୧୪

ଶ୍ରୀ ଅରୁଣ ଜେଟଲୀ, ବିରୋଧୀ ଦଳର ନେତା, ରାଜ୍ୟସଭା

ଭାରତର ପୂର୍ବାଞ୍ଚଳର ବହୁ ରାଜ୍ୟ ରହିଅଛି ଯେଉଁମାନେ କି ଅର୍ଥକ ଦୃଷ୍ଟିକୋଣରୁ ଅନ୍ୟ ରାଜ୍ୟଗୁଡ଼ିକ ସହ ସମକକ୍ଷ ନୁହନ୍ତି । ସେଠାରେ ପ୍ରାକୃତିକ ସମ୍ବଳର ଉପଯୁକ୍ତ ବିନିଯୋଗ ହୋଇପାରୁନଥିବା ସହ ଘନ ଘନ ପ୍ରାକୃତିକ ବିପର୍ଯ୍ୟୟ ହେତୁ ଧନ ଜୀବନର ବହୁ କ୍ଷୟ କ୍ଷତି ଘଟି ଚାଲିଛି । ତେଣୁ ଉକ୍ତ ରାଜ୍ୟ ଗୁଡ଼ିକ କେନ୍ଦ୍ର ସରକାରଙ୍କଠାରୁ କିଛି ଅଧିକ ଅନୁଦାନ ପାଇବାକୁ ଆଶା କରି ସ୍ୱତନ୍ତ୍ର ରାଜ୍ୟର ମାନ୍ୟତା ଦେବାକୁ ଦାବି କରୁଛନ୍ତି ।

ବିହାର ମଧ୍ୟ ଉକ୍ତ ରାଜ୍ୟ ମଧ୍ୟରୁ ଅନ୍ୟତମ । ବିହାରର ବିଭାଜନ ପରେ ଝାଡ଼ଖଣ୍ଡରେ ସମସ୍ତ ପ୍ରକୃତିକ ସମ୍ପଦ ରହିଗଲା । ତାହା ପରଠାରୁ ଏନ.ଡି.ଏ ସରକାର ସମୟରୁ ହିଁ ବାରମ୍ବାର କରି ଉକ୍ତ ଦାବି କରାଯାଇଚାଲିଛି । ବିହାରର ପ୍ରାୟ ସମସ୍ତ ରାଜନୈତିକ ଦଳ ମଧ୍ୟ ଏହି ଦାବି ସପକ୍ଷରେ ଥିବା ବେଳେ କଂଗ୍ରେସ ଗତ ଦୁଇ ବର୍ଷ ଧରି ଜେ.ଡି.ୟୁ ଆଗରେ ବିହାରକୁ ସ୍ୱତନ୍ତ୍ର ରାଜ୍ୟର ମାନ୍ୟତା ଦେବାର ପ୍ରଲୋଭନ ଦେଖାଇ ଚାଲିଛନ୍ତି । ୨୦୧୩ ମସିହାର ବଜେଟ ଅଭିଭାଷଣ ସମୟରେ ଅର୍ଥମନ୍ତ୍ରୀ ଏଥିପାଇଁ ସରକାର ଏକ କମିଟି ଗଠନ କରୁଛନ୍ତି ଓ ଉକ୍ତ କମିଟିର ଅନୁଧ୍ୟାନ ପରେ ଏ ସମ୍ପର୍କରେ ଚିନ୍ତା କରାଯିବ ବୋଲି ସାନ୍ତ୍ୱନା ଦେଇଥିଲେ । ହେଲେ ସାନ୍ତ୍ୱନା ଉକ୍ତ ଅଞ୍ଚଳର ଜନତାଙ୍କ ବାସ୍ତବିକତାରୁ ଦୂରେଇ ଯାଇ ଅଧିକ ରାଜନୈତିକ ଭଳି ମନେ ହୋଇଥିଲା । ଉପା ସରକାରଙ୍କର ଉଦ୍ଦେଶ୍ୟ ଥିଲା କି ବିହାରକୁ ସ୍ୱତନ୍ତ୍ର ମାନ୍ୟତା ଦେବା ନେଇ ଜେ.ଡି.ୟୁ କୁ ନିଜର ସାଥୀରେ ରଖିବା । ଏହି ପ୍ରସଙ୍ଗ ବିଶେଷ କରି ବି.ଜେ.ପି ଓ ଜେ.ଡି.ୟୁ ର ବିଭେଦ ପରେ ହିଁ ଉଠିଥିଲା । ଯାହାକୁ ଜେ.ଡି.ୟୁ ର ବିଚକ୍ଷଣ ନେତାମାନେ ବୁଝିବାକୁ ଅସମର୍ଥ । ଦେଖିବାକୁ ଗଲେ ଆର.ଜେ.ଡି ଓ ଜେ.ଡି.ୟୁ ମଧ୍ୟରେ କଂଗ୍ରେସ ନିଜର ପୂର୍ବ ସମର୍ଥକ ଦଳ ଆର.ଜେ.ଡି କୁ ହିଁ ବିଶେଷ ପ୍ରାଧାନ୍ୟତା ଦେବ । ଗଣମାଧ୍ୟମ ସୂତ୍ରର ପ୍ରକାଶ କି କଂଗ୍ରେସ ଓ ଆର.ଜେ.ଡି ମଧ୍ୟରେ ଆସନ ନେଇ ବୁଝାମଣା କର୍ମ୍ୟ ଶେଷ ହୋଇ ସାରିଛି । ହେଲେ ଜେ.ଡି.ୟୁ ରାଜ୍ୟ ବ୍ୟାପି ବିହାରକୁ ସ୍ୱତନ୍ତ୍ର ମାନ୍ୟତା ଦେବା ନେଇ ଆନ୍ଦୋଳନ ଆରମ୍ଭ କରିଦେଇଛି ଏବଂ କଂଗ୍ରେସ ଦଳ ସହ ଗଠବନ୍ଧନ କରିବାର ଯୋଜନାରେ ମଧ୍ୟ ରହିଅଛି ବୋଲି ଗଣମାଧ୍ୟମ ସୂତ୍ରରୁ ସୂଚନା ଦିଆଯାଏ ।

